



سوال

(491) اونٹ کی قربانی میں کتنے حصے ہیں؟ (بریلوی مکتب فکر کے فتوے پر تعاقب)

جواب

السلام علیکم ورحمة اللہ وبرکاتہ

کیا فرماتے ہیں علمائے دین اس مسئلہ کے بارے میں کہ ”اونٹ کی قربانی میں دس حصے دارشریک ہو سکتے ہیں یا نہیں؟“ قرآن و حدیث کی روشنی میں وضاحت فرمائیں۔ لاہور کے ایک ”محمد حسین صاحب“ کے اسی سوال پر جامعہ نظامیہ رضویہ لاہور نے بھی ایک فتویٰ صادر فرمایا ہے وہ بھی اس استفسار کے ساتھ لفت ہے۔ (سائل: قاری محمد حیات ربانی)

الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

جامعہ نظامیہ رضویہ کا فتویٰ: بسم اللہ الرحمن الرحیم:

مسئلہ صورت میں اونٹ کی قربانی میں ۱۰ حصہ دارشریک نہیں ہو سکتے۔ کہ صحیح حدیثوں میں گائے اور اونٹ میں سات حصے متعین ہیں، حضرت جابر رضی اللہ عنہ سے مروی ہے:

أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: الْبَقْرَةُ عَنِ سِتْنَةٍ، وَالْجَزُورُ عَنِ سِتْنَةٍ - (صحیح مسلم، باب الاشترک فی النذی واجزاء البقرۃ... الخ، رقم: ۱۳۱۸، سنن ابی داؤد، رقم: ۲۸۰۴)

”یعنی گائے سات کی طرف سے اونٹ سات کی طرف سے۔“ اور پھودہ سوسالہ جمہور مسلمانوں کا عمل ہے اور اس عمل پر کسی نے کوئی اعتراض نہ کیا اور آئمہ مجتہدین و فقہاء کرام سب کا یہی عمل رہا کہ اونٹ میں سات حصہ ہیں۔ تاہم غیر مقلد فرقہ جو چند سالوں سے نوپید ہے اور جمہور مسلمانوں کا بدخواہ ہے، نے غریب روایات سے استدلال کیا کہ دس حصے ہو سکتے ہیں۔ حالانکہ ان کا یہ استدلال غلط ہے کہ غریب روایت سے حکم ثابت نہیں ہوتا، ترمذی شریف میں دس حصے والی روایت کو نقل کرنے کے بعد فرمایا: **هَذَا حَدِيثٌ غَرِيبٌ،** **باب الاضحیۃ** لہذا مسلمانوں پر لازم ہے کہ پھودہ سوسالہ جاری عمل کو اختیار کریں اور گمراہ فرقوں کے فتنہ سے اپنے کو محفوظ رکھیں۔ (واللہ تعالیٰ اعلم۔)۔ (نائب مفتی، جامعہ نظامیہ رضویہ لاہور)

جواب: (از حضرت شیخ الحدیث حافظ ثناء اللہ خان صاحب مدنی۔ الاعتصام) اونٹ کی قربانی میں دس حصے دارشریک ہو سکتے ہیں۔ چنانچہ حضرت عبداللہ بن عباس رضی اللہ عنہما سے مروی ہے کہ

كُنَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي سَفَرٍ فَحَضَرَ الْأَضْحَى فَاشْتَرَكْنَا فِي الْبَقْرَةِ سِتْنَةً، وَفِي الْبَعِيرِ عَشْرَةً - (سنن الترمذی، باب ما جاء فی الاضحیۃ، رقم: ۱۵۰۱، صحیح ابن

خزیمہ: ۲۹۰۸)

ہم رسول اللہ ﷺ کے ساتھ سفر میں تھے، عید الاضحیٰ کا وقت آگیا تو ہم ایک گائے میں سات اور ایک اونٹ میں دس شریک ہوئے۔

علامہ البانی رحمہ اللہ "تعلیق مشکوٰۃ" (۳۶۲/۱) میں فرماتے ہیں:

'وَأَسْنَدُهُ صَحِيحٌ، رِجَالُهُ رِجَالُ الصَّحِيحِ.'

"اس حدیث کی سند صحیح ہے اس کے راوی صحیح کے راوی ہیں۔"

علامہ البانی رحمہ اللہ نے اسے "صحیح الترمذی" میں شامل کیا ہے۔

جامعہ نظامیہ، رضویہ لاہور کے مفتی صاحب نے یہ دعویٰ کیا ہے کہ اونٹ کی قربانی میں دس آدمیوں کی حصہ داری کے بارے میں وارد روایات غریب اور ناقابل استدلال ہیں، غریب روایت سے حکم ثابت نہیں ہوتا، امام ترمذی نے 'بَابُ الْأَضْحِيَّةِ' میں اسے غریب کہا ہے۔ اسی پر اکتفاء کرنے کی بجائے مسلک اہل حدیث پر خوب کچھ لہجہ بالا اور اپنی بھڑاس نکالی ہے۔ رضا خانی فرقی کی اور اس سے پہلے ہر دور کے اہل بدعت کی یہی عادت رہی ہے۔ شاہ عبدالقادر جیلانی رحمہ اللہ نے فرمایا:

"اہل بدعت کی علامت ہے کہ اہل حدیث سے بعض رکھتے ہیں۔"

لہذا یہ زبان انہی کو مبارک ہو۔ اس وقت بالاختصار جس بات کا جائزہ لینا مقصود ہے وہ یہ کہ کیا فی الواقع حدیث بذضعیف اور ناقابل عمل ہے اور افراد امت میں سے کسی کا اس پر عمل نہیں ہے؟

جن محدثین کرام نے اس روایت کو اپنی "تالیفات" میں جگہ دی ہے، پہلے ان کے حوالہ جات ملاحظہ فرمائیں! مسند احمد (۱/۲۴۵)، سنن ابن ماجہ (۳۱۳۱) سنن النسائی (۲۲۲/۴)، صحیح ابن خزیمہ (۲۹۰۰)، صحیح ابن حبان (۳۰۰۴)، معجم طبرانی کبیر (۱۱۹۲۹)، معجم طبرانی اوسط (۸۱۲۸)، حاکم (۲۹۰/۳۰)، بیہقی (۵/۲۳۵)، بخاری (۱۱۳۲)، تحفۃ الاشراف (۱۵۱/۵)، حدیث رقم: (۱۶۵۸)، المسند الجامع (۳۳۵/۹)، حدیث رقم: (۶۴۰۶)

مفتی صاحب موصوف نے "امام ترمذی" کے حوالے سے صرف اس کی غرابت نقل کی ہے جب کہ امر واقع یہ ہے کہ امام ترمذی رحمہ اللہ نے اس حدیث پر حسن غریب کا حکم لگایا ہے اور اس سے مقصود سندوں کے اختلاف کی طرف اشارہ کرنا ہے۔ بعض کے اعتبار سے غریب اور بعض کے اعتبار سے حسن ہے۔ ذیل میں اس روایت کے متعلق مختلف ائمہ حدیث کے اقوال نقل کیے جاتے ہیں۔

امام حاکم رحمہ اللہ نے کہا: 'صَحِيحٌ عَلَى شَرْطِ الْبُخَارِيِّ' "اس حدیث کی سند صحیح ہے اس کے راوی صحیح کے راوی ہیں۔"

امام الجرح والتعديل ذہبی رحمہ اللہ نے اس کی موافقت کی ہے۔

امام ابن خزیمہ رحمہ اللہ نے اپنی "صحیح" میں اسی پر اعتماد کا اظہار کرتے ہوئے اس موقف کو قوی قرار دیا ہے اور اپنے مسلک کی تقویت کے لیے رافع بن خدیج کی حدیث سے تائید حاصل کی ہے کہ رسول اللہ ﷺ نے ایک جہادی مہم میں ایک اونٹ کو دس بحریوں کے قائم مقام قرار دیا تھا۔ (صحیح البخاری، کتاب البقرۃ، باب قسمۃ الغنم، رقم: ۲۳۸۸، معجم الکبیر، رقم: ۳۳۸۳)

امام ابن ماجہ نے اپنی "سنن" میں اس حدیث پر باس الفاظ تویب قائم کی ہے: 'بَابُ عَنِ كَثْرَةِ شُرَيْبِ بْنِ الْبَقَرَةِ وَالْبَقَرَةُ' یعنی کتنے آدمیوں کی طرف سے اونٹ اور گائے کافی ہو سکتی



ہے؟ اس سے معلوم ہوا کہ امام موصوف کے نزدیک اونٹ میں دس کی شراکت کا جواز ہے۔

امام اسحاق رحمہ اللہ فرماتے ہیں کہ اونٹ دس آدمیوں کی طرف سے کافی ہو جاتا ہے۔ اس کے لیے انھوں نے ابن عباس رضی اللہ عنہما کی حدیث سے استدلال کیا ہے۔

امام ابن حزم "المحلی" (۳۸۲/۴) میں فرماتے ہیں کہ یہی بات صحابہ سے ابن عباس (راوی حدیث) سے منقول ہے۔

امام شوکانی "نبیل الاوطار" میں فرماتے ہیں کہ "اونٹ کی قربانی میں اہل علم کا اختلاف ہے۔ شافعیہ، حنفیہ اور جمہور اس بات کے قائل ہیں کہ اونٹ سات کی طرف سے کافی ہوتا ہے۔ جب کہ عمت، اسحاق بن راہویہ، ابن خزیمہ اور ایک روایت میں ابن مسیب نے کہا ہے کہ اونٹ دس افراد کی طرف سے کافی ہو جاتا ہے اور یہی بات حق اور صواب ہے۔ (بحوالہ تحفۃ الاحوذی: ۳۵۶/۲)

واضح ہو کہ حق کی معرفت کا معیار قلت و کثرت نہیں بلکہ اصل دلیل کی پیروی ہے۔ قرآن میں ہے:

فَرُدُّوهُ إِلَى اللَّهِ وَالرَّسُولِ (النساء: ۵۹) اِنِّیْ اِلٰی کِتَابِ اللّٰهِ وَرِسٰلَتِ رَسُوْلِهِ، اَلَا اِلٰی اَرْءَآءِ الرِّجَالِ وَاقْنَا مَعْصَم۔

"یعنی پسندے اختلاف کو اللہ کی کتاب اور اس کے رسول ﷺ کی سنت کی طرف لوٹا دو نہ کہ افراد امت کی آراء و افکار کی طرف۔"

حضرت علی رضی اللہ عنہ کہتے قول مشہور ہے کہ: اُعْرِفِ الْحَقَّ تَعْرِفْ اَهْلَهُ

"حق کی پہچان کرو، اہل حق کا تجھے علم ہو جائے گا۔"

اَللّٰهُمَّ اَرِنَا الْحَقَّ حَقًّا وَاَرِنَا الْبَاطِلَ بَاطِلًا وَاَرِنَا الْاِجْتِنَابَ۔

امید ہے حضرت مفتی صاحب اپنے فتوے پر نظر ثانی فرمائیں گے۔ حضرت عمر رضی اللہ عنہ کا قول ہے:

وَمُرَابَجَةُ الْحَقِّ خَيْرٌ مِنَ التَّوَدُّمِ فِي الْبَاطِلِ (اعلام الموقعين: ۶۸/۱)

"باطل پر اصرار سے بہتر ہے کہ آدمی حق کی طرف رجوع کر لے۔"

هذا ما عندي والله اعلم بالصواب

فتاویٰ حافظ ثناء اللہ مدنی

جلد: 3، کتاب الصوم: صفحہ: 372

محدث فتویٰ